

व्यक्तिगत प्रभावशीलता पर सम्मेलन

ब्रह्माकुमारीज के वैज्ञानिक एवं अभियंता प्रभाग द्वारा 'व्यक्तिगत प्रभावशीलता' विषय पर आयोजित त्रिदिवसीय अखिल भारतीय सम्मेलन में देश के सैकड़ों प्रतिनिधियों ने भाग लिया।



सम्मेलन में दीप प्रज्वलित करते हुए ब्र.कु. गोदावरी दीदी, डालमिया सीमेंट, दिल्ली के एम.डी. महेन्द्र सिंह, ब्र.कु. मोहन सिंघल, ब्र.कु. चंद्रिका, ब्र.कु. जवाहर मेहता, ब्र.कु. भारत भूषण, ब्र.कु. भरत, ब्र.कु. पीयूष तथा अन्य।

ज्ञानसरोवर-मा.आबू। ब्रह्माकुमारीज की मुख्य प्रशासिका राजयोगिनी दादी जानकी जी ने वीडियो संदेश के माध्यम से कहा कि साइंस अपना काम अच्छा कर रहा है। मगर साइंसेस भी कम नहीं। ना कुछ बोलना है और ना ही कुछ सोचना है। परमात्मा की याद में रह कर पूरी दुनिया को परमात्म प्रकाश पहुंचाना है। सकारात्मक सोच को चारों ओर पहुंचाना है। डालमिया सीमेंट, दिल्ली के एम.डी. तथा सी.ई.ओ. महेन्द्र सिंह ने मुख्य अतिथि के रूप में कहा कि यह आध्यात्मिकता का सबसे उत्तम स्थान है। यहाँ आने पर सकारात्मक सोच को और प्रभावशाली बनाने की प्रेरणा मिलती है और हम सर्व हिताय को चरितार्थ करते हुए लक्ष्य को प्राप्त करते हैं। उन्होंने कहा कि हम सभी के सामने आज पर्यावरण को शुद्ध बनाने की विभिन्न चुनौतियाँ हैं। हम सभी को मिलकर उसे पूर्ण करना होगा। वैज्ञानिक और अभियंता प्रभाग के अध्यक्ष राजयोगी ब्र.कु. मोहन सिंघल ने कहा कि हमारी संस्कृति का आधार ही अध्यात्म है। आध्यात्मिकता के जरिए ही हम

प्रकृति को शुद्ध और संतुलित बना सकते हैं। उन्होंने कहा कि मन को जीतना भी बड़ी बात है, मगर राजयोग के अभ्यास से यह काफी आसान है। वैज्ञानिक और अभियंता प्रभाग, दिल्ली के राष्ट्रीय संयोजक ब्र.कु. जवाहर मेहता ने शुभकामनाएं देते हुए कहा कि हम सभी को पहले अपनी प्रभावशीलता का विकास करना होगा। ऐसा विकास तभी होगा जब हम अध्यात्म का सहारा लेंगे, खुद को जानेंगे और शुरुआत वहीं से करेंगे। वैज्ञानिक और अभियंता प्रभाग, मुंबई की संयोजिका राजयोगिनी ब्र.कु. गोदावरी दीदी ने कहा कि प्रभावशीलता के लिए मुख से कुछ कहने की जरूरत नहीं पड़ती, बस अपना निर्माण करना होता है। प्रभाग के राष्ट्रीय संयोजक ब्र.कु. भारत भूषण ने सम्मेलन को अपनी शुभकामनाएं दी। वैज्ञानिक और अभियंता प्रभाग, दिल्ली के संयोजक ब्र.कु. पीयूष ने भी सम्बोधित किया। प्रभाग के मुख्यालय संयोजक ब्र.कु. भरत ने अतिथियों का स्वागत किया।

सकारात्मक परिवर्तन में मीडिया अहम भूमिका निभाये - जयदीप



सेमिनार के दौरान मंचासीन हैं मण्डलायुक्त अजयदीप सिंह, अलीगढ़ मण्डल के सहायक सूचना निदेशक अकील अहमद, ओमशान्ति मीडिया के सम्पादक ब्र.कु. गंगाधर, ब्र.कु. सुनीता, ब्र.कु. शरद तथा अन्य।

अलीगढ़-उ.प्र। ब्रह्माकुमारीज रघुवीरपुरी सेवाकेन्द्र द्वारा 'सशक्त भारत के निर्माण में मीडिया की अहम भूमिका' विषय पर आयोजित मीडिया सेमिनार में मण्डलायुक्त अजय दीप सिंह ने कहा कि यहाँ आने पर मन को परम शांति की अनुभूति होती है। मन की शांति प्राप्त होने पर ही परम से मुलाकात होती है। उन्होंने कहा कि शांति ही सुखी जीवन का आधार है। यह कार्य प्रजापिता ब्रह्माकुमारी ईश्वरीय विश्व विद्यालय द्वारा किया जा रहा है। यहाँ पर महिलाओं को अग्रणी रखा गया है। समाज को सही दिशा मातृ शक्ति ही दे सकती है, इसी के मद्देनजर ओमशान्ति मीडिया द्वारा इस गोष्ठी का आयोजन किया गया जिसमें विभिन्न समाचारपत्रों एवं इलेक्ट्रॉनिक मीडिया से जुड़े प्रेस प्रतिनिधियों ने अपने विचार रखे जो सराहनीय हैं। श्री सिंह ने कहा कि पत्रकारिता समाज को सच्ची और

सही दिशा दे सकती है जब उसके केन्द्र बिन्दु में देश के निर्माण एवं विकास की भावना शामिल हो। अलीगढ़ मण्डल के सहायक सूचना निदेशक अकील अहमद ने कहा कि मीडिया लोकतंत्र का चौथा एवं

ओमशान्ति मीडिया की 21वीं वर्षगांठ पर मीडिया महारसम्मेलन

महत्वपूर्ण स्तंभ है एवं यह लोगों तथा समाज में महत्वपूर्ण परिवर्तन ला सकता है। इसके लिए मीडिया का निष्पक्ष एवं स्पष्ट होना आवश्यक है। इस अवसर पर मुख्य वक्तव्य देते हुए माउंट आबू से आये ओमशान्ति मीडिया के मुख्य सम्पादक ब्र.कु. गंगाधर ने कहा कि मीडिया में समाज का श्रेष्ठ परिवर्तन करने की क्षमता है। इसके लिए उन्होंने मीडियाकर्मियों

में सकारात्मक ऊर्जा का संचार करना जरूरी बताया। दिल्ली से आये स्वतंत्र पत्रकार ब्र.कु. अनुज ने मीडिया के कार्यक्षेत्र में सकारात्मकता एवं मूल्यों के समावेश द्वारा लाये परिवर्तन के अपने अनुभव व्यक्त किये और कहा कि मूल्यनिष्ठ मीडिया समय की आवश्यकता है। स्थानीय सेवाकेन्द्र की संचालिका ब्र.कु. सुनीता ने सभी से राजयोग सीखने का आहवान किया। इस अवसर पर बरेली से आये ब्र.कु. शरद ने अपने विचार व्यक्त किये।

कार्यक्रम का आयोजन ओमशान्ति मीडिया के 21 वर्ष पूर्ण होने के उपलक्ष्य में किया गया था। अंत में मण्डलायुक्त अजयदीप सिंह, सहायक सूचना निदेशक अकील अहमद एवं ओमशान्ति मीडिया के मुख्य सम्पादक ब्र.कु. गंगाधर को शॉल ओढ़ाकर एवं स्मृति चिन्ह भेंट कर ब्र.कु. सुनीता ने सम्मानित किया।

मातेश्वरी जी का जीवन अतुलनीय

भरतपुर- राज. मातेश्वरी जगदम्बा सरस्वती के पुण्य स्मृति दिवस पर अमूमन डिपो सेवाकेन्द्र में आयोजित कार्यक्रम में मुख्य अतिथि के रूप में कर्नल आसुमन श्रीवास्तव, कमाण्डेंट ऑफिसर ने कहा कि हम सेना में कई तरीके से स्ट्रेस में रहते हैं। यहाँ आकर थोड़े ही समय में मैं अपने अंदर एक अलग ही ऊर्जा का संचार महसूस कर रहा हूँ। ये संस्था भारत में ही नहीं विश्व भर में हमारी सभ्यता और संस्कृति का प्रचार-प्रसार कर मानव जाती के कल्याण का कार्य ऐसे समय में कर रही



मातेश्वरी को पुष्पांजलि अर्पित करते हुए कर्नल आसुमन श्रीवास्तव, नगर निगम महापौर शिव सिंह भोंट, काका रघुराज सिंह, एडवोकेट अमर सिंह, ब्र.कु. कविता तथा अन्य।

है जब प्रत्येक मानव को इसकी महती आवश्यकता है। अधिवक्ता अमरसिंह ने कहा कि मातेश्वरी की तुलना किसी मनुष्य मात्र से नहीं की जा सकती क्योंकि वो मोती चुगाने वाली थीं, इसलिए वो हंस वाहिनी कहलाई। वह विद्या की देवी थीं, इसलिए सरस्वती कहलाई। काका रघुराज सिंह, डायरेक्टर, लक्ष्मी विलास पैलेस ने कहा कि यह आत्मा और परमात्मा के मिलन का सर्वश्रेष्ठ समय है क्योंकि परमात्मा इसी समय संगम पर आकर मनुष्य आत्मा का कल्याण कर रहे हैं। रिटायर्ड कर्नल तेजराम ने सभी का धन्यवाद किया। कार्यक्रम की अध्यक्षता करते हुए ब्र.कु. कविता ने अपने वक्तव्य में कहा कि मातेश्वरी ने मानव मूल्यों को आध्यात्मिकता का उत्कर्ष देकर देवत्व प्रदान किया। साथ ही उन्होंने सभी को आत्मवत होकर जीवन जीने का संकल्प कराया।

दिव्य अलौकिक अभिनंदन समारोह



जयपुर-वैशाली नगर। इस वर्ष ब्रह्माकुमारीज के मुख्यालय माउण्ट आबू में आयोजित समर्पण समारोह में ईश्वरीय सेवार्थ समर्पित हुई जयपुर की ब्र.कु. कमलेश बहन तथा ब्र.कु. भावना बहन का अभिनंदन समारोह सेवाकेन्द्र पर मनाया गया। इस अवसर पर मुख्य अतिथि के रूप में राजस्थान सरकार के परिवहन मंत्री प्रताप सिंह खाचरियावास ने कहा कि अपने जीवन को परमात्मा की सेवा में वही समर्पित कर सकता है जिसने प्रभु प्रेम का रस लिया है। यह बहुत बड़ी महानता है। उन्होंने सेवाकेन्द्र के रूहानी एवं

शक्तिशाली वायुमण्डल की भी सराहना की। संस्थान के मीडिया प्रभाग के अध्यक्ष राजयोगी ब्र.कु. करुणा ने कहा कि विश्व परिवर्तन के विशेष समय पर आध्यात्मिकता के श्रेष्ठ मार्ग पर चलना ही सौभाग्यशाली बनना है। इस

अवसर पर सांस्कृतिक कार्यक्रम का भी आयोजन हुआ। गायक ब्र.कु. हलधर, माउण्ट आबू ने विशेष समर्पण के गीत गाकर समा बांधा। साथ ही नृत्य एवं नाटक ने सबको मंत्रमुग्ध कर दिया। कार्यक्रम में जे.के. लक्ष्मीपत यूनिवर्सिटी के कुलपति आर.एल. रैना, राहुल सैनी, एस.डी.एम. बरवाडा, ब्र.कु. सुषमा, ब्र.कु. चन्द्रकला सहित अनेक वरिष्ठ एवं अनुभवी वक्ताओं ने अपनी शुभकामनायें व्यक्त की। कार्यक्रम में ब्रह्माकुमारी बहनों के माता-पिता एवं सम्बंधियों सहित एक हजार लोग उपस्थित थे।

स्कूल में होता भारत का निर्माण - डॉ. सचिन

नागपुर-महा। ब्रह्माकुमारीज के विश्व शांति सरोवर, जामठा में मुख्याध्यापक एवं शिक्षकों के लिए नृत्य गीत के साथ 'नई पीढ़ी के नैतिक मूल्यों का विकास- एक आह्वान' कार्यक्रम का आगाज हुआ। इस अवसर पर मुख्य अतिथि के रूप में एस.एन. पटवे, शिक्षणाधिकारी, माध्यमिक जिला परिषद उपस्थित थे। विश्व शांति सरोवर की निदेशिका ब्र.कु. रजनी ने कहा कि भारत के निर्माण में एक शिक्षक की अहम भूमिका है। उन्हें न सिर्फ बच्चों को सर्टिफिकेट देना है बल्कि उन्हें आध्यात्मिक रूप से भी तैयार करना



दीप प्रज्वलित करते हुए एस.एन. पटवे, डॉ. सचिन परब, ब्र.कु. रजनी, ब्र.कु. उमा व अन्य।

होगा। डॉ. सचिन परब ने कहा कि भारत जो तैयार होता है वह स्कूल में तैयार होता है और तैयार करने वाले शिक्षक होते हैं। समाज के नकारात्मक

वातावरण का प्रभाव बच्चों के कोमल मन पर तुरंत पड़ता है। जिसके कारण बच्चे छोटी उम्र में ही व्यसनों के ग्राहक बन जाते हैं। अतः बुरी आदतों

के कुप्रभाव से बच्चों को बचाने के लिए राष्ट्रीय योजना 'मेरा स्कूल तंबाकू मुक्त स्कूल - मेरा शहर तंबाकू मुक्त शहर' के अंतर्गत ब्रह्माकुमारीज द्वारा स्कूलों में जाकर जागृति के कार्यक्रम आयोजित किये जा रहे हैं। उन्होंने कहा कि बच्चों को ऐसी परिस्थिति से बचाने के लिए वैल्यु एजुकेशन दिये जाने की जरूरत है। ब्र.कु. उमा ने सभी को ब्रह्माकुमारीज की गतिविधियों से अवगत कराया। मंच संचालन ब्र.कु. रक्षा ने किया। कार्यक्रम में करीब 1200 मुख्याध्यापक उपस्थित थे। सभी को राजयोग की गहन अनुभूति कराई गई।